

eul_wid: hps-bk

Μένανδρος ὁ Ἀθηναῖος · Menander of Athens

Sentences

Γνώμαι

Period: Ἑλληνιστική [Hellenistic](#)
Dialect: Κωμωδία Ἀττική [Attic Comedy](#)
Domain: Κωμωδία [Comedy](#)
Format: Ἑμμετρος Verse

- book 1 Ἄνθρωπον ὄντα δεῖ φρονεῖν τάνθρώπινα. Ἀναφαίρετον κτῆμ' ἐστὶ παιδεΐα βροτοῖς. Ἀεὶ τὸ λυποῦν ἐκδίωκε τοῦ βίου. Ἀθάνατον ἔχθραν μὴ φύλαττε θνητὸς ὢν. Ἄ ψέγομεν ἡμεῖς, ταῦτα μὴ μιμώμεθα. Ἄπαν τὸ κέρδος ἄδικον ὃν φέρει βλάβην. Ἄπαντα καιρῷ χάριν ἔχει τρυγώμενα. Ἄνθρωπος ὢν μέμνησο τῆς κοινῆς τύχης. Ἄδικον τὸ λυπεῖν τοὺς φίλους ἐκουσίως. Ἀχάριστος ὅστις εὖ παθὼν ἀμνημονεῖ. Ἄγει δὲ πρὸς φῶς τὴν ἀλήθειαν χρόνος. Ἀγαθὸν μέγιστον ἢ φρόνησίς ἐστ' αἰεὶ. Ἄνδρὸς τὰ προσπίπτοντα γενναίως φέρειν. Ἄγει τὸ θεῖον τοὺς κακοὺς πρὸς τὴν δίκην.
- book 1 Ἀβουλία τὰ πολλὰ βλάπτονται βροτοί. Ἄνθρωπον ὄντα σαυτὸν ἀναμίμνησκ' αἰεὶ. Ἀνεξέταστον μὴ κόλαζε μηδένα. Ἀφείς τὰ φανερά μὴ δίδωκε τάφανη. Ἀνὴρ πονηρὸς δυστυχεῖ, κἂν εὐτυχῇ. Ἄνθρωπος ὢν γίγνωσκε τῆς ὀργῆς κρατεῖν. Ἀλαζονείας οὐτίς ἐκφεύγει δίκην. Ἄπαντας αὐτῶν κρεῖσσονας ἀνάγκη ποιεῖ. Αἰσχρὸν δὲ μηδὲν πρᾶττε μηδὲ μάθανε. Ἄνδρὸς πονηροῦ φεῦγε συνοδίαν αἰεὶ.
- book 1 Ἄνδρῶν δὲ φαύλων ὄρκον εἰς ὕδωρ γράφε. Ἄνδρὸς χαρακτήρ ἐκ λόγου γνωρίζεται. Ἄνδρὸς δικαίου καρπὸς οὐκ ἀπόλλυται. Ἀνὴρ δὲ χρηστὸς χρηστὸν οὐ μισεῖ ποτε. Ἀνὴρ γὰρ ἄνδρα καὶ πόλις σώζει πόλιν. Ἀνὴρ ἄριστος οὐκ ἂν εἴη δυσγενής. Ἄνδρὸς πονηροῦ σπλάγχνον οὐ μαλάσσεται. Ἄνδρὸς κακῶς πράσσοντος ἐκποδὼν φίλοι. Ἀριστόν ἐστι πάντ' ἐπίστασθαι καλὰ. Ἀεὶ δ' ὁ σωθεὶς ἐστὶν ἀχάριστος φύσει.
- book 1 Ἄνευ προφάσεως οὐδὲν ἀνθρώποις κακόν. Ἀνελεύθεροι γάρ εἰσιν οἱ φιλάργυροι. Ἄρ' ἐστὶ θυμοῦ φάρμακον χρηστὸς λόγος. Ἄπαντας εὖ πράττοντες ἡδομεν φίλους. Ἄ μὴ προσήκει μήτ' ἄκουε μήθ' ὄρα. Ἀνὴρ ἀχάριστος μὴ νομιζέσθω φίλος. Ἄπαντας ἢ παίδευσις ἡμέρους τελεῖ. Αἱ δ' ἐλπίδες βόσκουσι τοὺς κενοὺς βροτῶν. Αὐτὸς πενόμενος τοῖς ἔχουσι μὴ φθόνει. Ἀρχῆς τετευχῶς ἴσθι ταύτης ἄξιος.
- book 1 Ἀνὴρ ὁ φεύγων καὶ πάλιν μαχήσεται. Ἄπαντές ἐσμεν εἰς τὸ νουθετεῖν σοφοί, αὐτοὶ δ' ἁμαρτάνοντες οὐ γινώσκομεν. Ἄρεσκε πᾶσι καὶ σὺ μὴ σαυτῷ μόνῳ. Ἀνουθέτητόν ἐστιν ἢ παρρησία. Ἀσυλλόγιστόν ἐστιν ἢ πονηρία. Ἀνὴρ ἄβουλος εἰς κενὸν μοχθεῖ τρέχων. Ἀνὴρ δίκαιος πλοῦτον οὐκ ἔχει ποτέ. Ἀρχὴν νόμιζε τὸν θεὸν φοβεῖσθαι. Ἀδίκους φίλοισιν ἢ κακοῖς μὴ συμπλέκου.

book 1

Ἄνῃρ ἄβουλος ἡδοναῖς θηρεύεται. Ἄλυπον ἄξεις τὸν βίον χωρὶς γάμου. Βέβαιον οὐδὲν ἔστιν ἐν θνητῷ βίῳ. Βιοῦν ἀλύπως θνητὸν ὄντ' οὐ ῥάδιον. Βέλτιστε, μὴ τὸ κέρδος ἐν πᾶσι σκόπει. Βραδὺς πρὸς ὀργὴν ἐγκρατὴς φέρειν γενοῦ. Βέβαιος ἴσθι καὶ βεβαίοις χρῶ φίλοις. Βάδιζε τὴν εὐθεΐαν, ἵνα δίκαιος ᾖς. Βίον πορίζου πάντοθεν πλὴν ἐκ κακῶν. Βουλόμεθα πλουτεῖν πάντες, ἀλλ' οὐ δυνάμεθα.

book 1 Βιοῖ μὲν οὐδεὶς ὃν προαιρεῖται βίον. Βίος κέκληται δ' ὃς βία πορίζεται. Βίου δικαίου γίγνεται τέλος καλόν. Βουλῆς γὰρ ὀρθῆς οὐδὲν ἀσφαλέστερον. Βροτοῖς ἅπασιν ἀποθανεῖν ὀφείλεται. Βουλὴν ἅπαντος πράγματος προλάμβανε. Βλάπτει τὸν ἄνδρα θυμὸς εἰς ὀργὴν πεσών. Βούλου γονεῖς πρὸ παντὸς ἐν τιμαῖς ἔχειν. Βοηθὸς ἴσθι τοῖς καλῶς εἰργασμένοις. Βίος βίου δεόμενος οὐκ ἔστιν βίος.

book 1 Βέλτιόν ἐστι σῶμά γ' ἢ ψυχὴν νοσεῖν. Βούλου δ' ἀρέσκειν πᾶσι, μὴ σαυτῷ μόνον. Βίου σπάνις πέφυκεν ἀνδράσιν γυνή. Βίον καλὸν ζῆς, ἂν γυναῖκα μὴ ἔχῃς. Βασίλεια δ' εἰκὼν ἔστιν ἔμψυχος θεοῦ. Γλώσσης μάλιστα πανταχῇ πειρῷ κρατεῖν. Γαστρὸς δὲ πειρῷ πᾶσαν ἡνίαν κρατεῖν. Γίγνωσκε σαυτὸν νουθετεῖν ὅπου τρέχεις. Γυναιξὶ πάσαις κόσμον ἢ σιγὴ φέρει. Γυναικὸς ἐσθλῆς ἐστι σῶζειν οἰκίαν.

book 1 Γυνὴ γὰρ οἴκῳ πῆμα καὶ σωτηρία. Γυναικὶ μὴ πίστευε τὸν σαυτοῦ βίον. Γυνὴ γὰρ οὐδὲν οἶδε πλὴν ὃ βούλεται. Γέλως ἄκαιρος ἐν βροτοῖς δεινὸν κακόν. Γῇ πάντα τίκτει καὶ πάλιν κομίζεται. Γέρων ἐραστὴς ἐσχάτη κακὴ τύχη. Γαμεῖν ὁ μέλλων εἰς μετάνοιαν ἔρχεται. Γυναικὶ κόσμος ὁ τρόπος, οὐ τὰ χρυσία. Γυνὴ δικαία τοῦ βίου σωτηρία. Γυναικὸς ἐσθλῆς ἐπιτυχεῖν οὐ ῥάδιον.

book 1 Γυναῖκα θάττειν κρεῖσσόν ἐστιν ἢ γαμεῖν. Γράμματα μαθεῖν δεῖ καὶ μαθόντα νοῦν ἔχειν. Γυνὴ τὸ σύνολόν ἐστι δαπανηρὸν φύσει. Γάμει δὲ μὴ τὴν προῖκα, τὴν γυναῖκα δέ. Γυνὴ δὲ χρηστὴ πηδάλιον ἐστ' οἰκίας. Γυναικὶ δ' ἄρχειν οὐ δίδωσιν ἢ φύσις. Γνώμαι δ' ἀμείνους εἰσὶ τῶν γεραιτέρων. Γάμος γὰρ ἀνθρώποιςιν εὐκταῖον κακόν. Γαμεῖν δὲ μέλλων βλέψον εἰς τοὺς γείτονας. Γύμναζε παῖδας ἄνδρας οὐ γὰρ γυμνάσεις.

book 1 Γονεῖς δὲ τίμα καὶ φίλους εὐεργέτει. Γυνὴ δ' ὅλως τὸ συμφέρον οὐ βουλευέται. Γνώμη γερόντων ἀσφαλέστερα νέων. Γελᾷ δ' ὁ μῶρος, κἂν τι μὴ γέλοιον ᾖ. Γυνὴ γυναικὸς πῶποτ' οὐδὲν διαφέρει. Γέρων γενόμενος μὴ γάμει νεωτέραν. Γλώσση ματαία ζημία προστρίβεται. Γνώμης γὰρ ἐσθλῆς ἔργα χρηστὰ γίγνεται. Γήρως δὲ φαύλου τίς γένοιτ' ἂν ἐκτροπή; Δίκαιος εἶναι μᾶλλον ἢ χρηστὸς θέλε.

book 1 Δεῖ τοὺς φιλοῦντας πίστιν, οὐ λόγους ἔχειν. Δοῦλος πεφυκὼς εὐνόει τῷ δεσπότῃ. Δύσμορφος εἶην μᾶλλον ἢ κακηλόγος. Δίκαιον εὖ πράττοντα μεμνησθαι θεοῦ. Δίκαιος ἴσθι ἵνα δικαίων τύχῃς. Δύναται τὸ πλουτεῖν καὶ φιλανθρώπους ποιεῖν. Δὺς ἐξαμαρτεῖν ταῦτόν οὐκ ἀνδρὸς σοφοῦ. Διάλυε, μὴ σύγκρουε μαχομένους φίλους. Δρυὸς πεσοῦσης πᾶς ἀνὴρ ξυλεύεται. Δοὺς τῇ τύχῃ τὸ μικρὸν ἐκλήψῃ μέγα.

book 1 Δεῖ τοὺς μὲν εἶναι δυστυχεῖς τοὺς δ' εὐτυχεῖς. Δίκαια δράσας συμμάχους ἔξεις θεούς. Δεινότερον οὐδὲν ἄλλο μητρυνᾷς κακόν. Δειλοῦ γὰρ ἀνδρὸς δειλὰ καὶ φρονήματα. Δέσποινα γὰρ γαμοῦντι νυμφίῳ γυνή. Δειναὶ γὰρ αἱ γυναῖκες εὐρίσκειν τέχνας. Δόλιον γὰρ ἄνδρα φεῦγε παρ' ὅλον τὸν βίον. Δαίμων ἐμαυτῷ γέγονα γήμας πλουσίαν. Δούλου δὲ χειρὸν οὐδὲν οὐδὲ τοῦ καλοῦ. Διὰ τὰς γυναῖκας πάντα τὰ κακὰ γίνεται.

book 1 Δίκαιος ἂν ᾖς, τῷ τρόπῳ χρήσῃ νόμῳ. Δίκαιος ἀδικεῖν οὐκ ἐπίσταται τρόπος. Δίωκε δόξην καὶ ἀρετὴν, φεῦγε δὲ ψόγον. Δοῦλος γεγονὼς ἐτέρῳ δουλεύειν φοβοῦ. Ἐπαινον ἔξεις, ἂν κρατῇς ὧν δεῖ κρατεῖν. Ἐρως δίκαιος καρπὸν εὐθέως φέρει. Ἐσθλῷ γὰρ ἀνδρὶ ἐσθλὰ καὶ διδοῖ θεός. Ἐλπιζε τιμῶν τὸν θεὸν πράξειν καλῶς. Ἐν ταῖς ἀνάγκαις χρημάτων κρεῖττων φίλος. Ἐλεύθερον φύλαττε τὸν σαυτοῦ τρόπον.

- book 1 Ἐπ' ἀνδρὶ δυστυχοῦντι μὴ πλάσης κακόν. Εὐχῆς δικαίας οὐκ ἀνήκοος θεός. Ἐν τοῖς κακοῖσι τοὺς φίλους εὐεργέτει. Ἔργων πονηρῶν χεῖρ' ἐλευθέραν ἔχε. Ἐκ τῶν πόνων γὰρ τὰγάθ' αὖξεται βροτοῖς. Ἐν νυκτὶ βουλή τοῖς σοφοῖσι γίγνεται. Ἐνεγκε λύπην καὶ βλάβην ἐρρωμένως. Ἐχθροὺς ἀμύνου μὴ πὶ τῇ σαυτοῦ βλάβῃ. Ἐυτολμος εἶναι κρῖνε, τολμηρὸς δὲ μή. Ἐφόδιον εἰς τὸ γῆρας αἰεὶ κατατίθου.
- book 1 Ἐλπιζε τιμῶν τοὺς γονεῖς πρᾶξαι καλῶς. Ἐρωτα παύει λιμὸς ἢ χαλκοῦ σπάνις. Εὐτακτον εἶναι τὰλλότρια δειπνοῦντα δεῖ. Ἐαυτὸν οὐδεὶς ὁμολογεῖ κακοῦργος ὢν. Ἐν πλησμονῇ τοι Κύπρις, ἐν πεινῶσι δ' οὐ. Ἐνεισι καὶ γυναιξὶ σὴ φρονες τρόποι. Ἐν γὰρ γυναιξὶ πίστιν οὐκ ἔνεστ' ἰδεῖν. Ἐλευθέρου γὰρ ἐστι τάλῃθ' ἰλέγειν. Ἐνιοὶ κακῶς φρονοῦσι πράττοντες καλῶς. Ἐχθροῖς ἀπιστῶν οὐποτ' ἂν πάθοις βλάβην.
- book 1 Ἐὰν δ' ἔχωμεν χρήμαθ', ἔξομεν φίλους. Ἐχθροῦ παρ' ἀνδρὸς οὐδέν ἐστι χρήσιμον. Εὐκαταφρόνητός ἐστι σιγηρὸς τρόπος. Εἷς ἐστι δοῦλος οἰκίας ὁ δεσπότης. Ἐμπειρία γὰρ τῆς ἀπειρίας κρατεῖ. Ἐπιλανθάνονται πάντες οἱ παθόντες εὔ. Ἐνιοὶ δὲ καὶ μισοῦσι τοὺς εὐεργέτας. Εἰ μὴ φυλάσσεις μίκρ', ἀπολεῖς τὰ μεῖζονα. Εἰ θνητὸς εἶ, βέλτιστε, θνητὰ καὶ φρόνει. Εὐχου δ' ἔχειν τι, κὰν ἔχῃς ἔξεις φίλους.
- book 1 Ἔστιν τὸ τολμᾶν, ὦ φίλ', ἀνδρὸς οὐ σοφοῦ. Ἐν μυρίοις τὰ καλὰ γίγνεται πόνοις. Ἔργοις φιλόπονος ἴσθι μὴ λόγοις μόνον. Εὐρεῖν τὸ δίκαιον πανταχῶς οὐ ῥάδιον. Ἔστιν Δίκης ὀφθαλμός, ὃς τὰ πάνθ' ὀρᾷ. Ἐλεεινότατόν μοι φαίνεται ἀτυχία φίλου. Ἐκ τῶν γυναικῶν ὄλλυται κόσμος μέγας. Ἔστι κὰν κακοῖσιν ἡδονῆς τι μέτρον. Εὐπειστον ἀνὴρ δυστυχῆς καὶ λυπούμενος. Ἐξ ἡδονῆς γὰρ φύεται τὸ δυστυχεῖν.
- book 1 Εὐνοῦχος ἄλλο θηρίον τῶν ἐν βίῳ. Ζήσεις βίον κράτιστον, ἂν θυμοῦ κρατῇς. Ζήτει σεαυτὸν καλλίστην εὐδοξίαν. Ζήτει σεαυτῷ σύμμαχον τῶν πραγμάτων. Ζῶμεν πρὸς αὐτὴν τὴν τύχην οἱ σὴ φρονες. Ζῶμεν γὰρ οὐχ ὥς θέλομεν, ἀλλ' ὥς δυνάμεθα. Ζῆθι προσεχόντως, ὥς μακρὰν ἐγγὺς βλέπων. Ζήλου τὸν ἐσθλὸν ἄνδρα καὶ τὸν σὴ φρονα. Ζωῆς πονηρᾶς θάνατος αἰρετώτερος. Ζῆν βουλόμενος μὴ πρᾶττε θανάτου ἄξια.
- book 1 Ζῆλος γυναικὸς πάντα πυρπολεῖ δόμον. Ζήτει συναγαγεῖν ἐκ δικαίων τὸν βίον. Ζευχθεὶς γάμοισιν οὐκ ἔτ' ἔστ' ἐλεύθερος. Ζῆν οὐκ ἔδει γυναικᾶ κατὰ πολλοὺς τρόπους. Ζήτει γυναικᾶ σύμμαχον τῶν πραγμάτων. Ζῶμεν ἀλογίστως προσδοκῶντες μὴ θανεῖν. Ζῆν ἡδέως οὐκ ἔστιν ἄργον καὶ κακόν. Ἡ ζῆν ἀλύπως ἢ θανεῖν εὐδαιμόνως. Ἡθη πονηρὰ τὴν φύσιν διαστρέφει. Ἡθος πονηρὸν φεῦγε καὶ κέρδος κακόν.
- book 1 Ἡ γλῶσσα πολλοὺς εἰς ὄλεθρον ἤγαγεν. Ἡδιστόν ἐστι τῶν ὑπαρχόντων κρατεῖν. Ἡδιστόν ἐστιν εὐτυχοῦντα νοῦν ἔχειν. Ἡ λέγε τι σιγῆς κρεῖττον ἢ σιγῇν ἔχε. Ἡζει τὸ γῆρας πᾶσαν αἰτίαν φέρον. Ἡ φύσις ἐκάστου τοῦ γένους ἐστὶν πατρίς. Ἡθος προκρίνειν χρημάτων γαμοῦντα δεῖ. Ἡ δ' ἀρπαγὴ μέγιστον ἀνθρώποις κακόν. Ἡ φύσις ἀπάντων τῶν διδαγμάτων κρατεῖ. Ἡθους δικαίου φαῦλος οὐ ψαύει λόγος.
- book 1 Ἡ μὴ γαμεῖν τὸ σύνολον ἢ γαμῶν κράτει. Ἡ πατρίς, ὥς ἔοικε, φίλτατον βροτοῖς. Ἡ γὰρ παράκαιρος ἡδονὴ τίκτει βλάβην. Ἡδὺ γε δικαίους ἄνδρας εὐτυχεῖς ὀρᾷ. Ἡθους δὲ βάσανός ἐστιν ἀνθρώποις χρόνος. Ἡ γλῶσσα πολλῶν ἐστὶν αἰτία κακῶν. Ἡδὺ σιωπᾶν ἢ λαλεῖν ἂ μὴ πρέπει. Ἡ γὰρ σιωπὴ τοῖς σοφοῖς ἐστ' ἀπόκρισις. Ἡ γὰρ σιωπὴ μαρτυρεῖ τὸ μὴ θέλιν. Ἡ μωρία δίδωσιν ἀνθρώποις κακά.
- book 1 Ἡ μὴ ποιεῖ τὸ κρυπτὸν ἢ μόνος ποιεῖ. Ἡ κοιλία καὶ πολλὰ χωρεῖ κώλῖγα. Ἡ πενία ἀγνώμονάς γε τοὺς πολλοὺς ποιεῖ. Ἡ γλῶσς' ἀμαρτάνουσα τάλῃθ' ἰλέγει. Θεὸν σέβου καὶ πάντα πράξεις ἐνθέως. Θεὸν προτίμα, δεύτερον τοὺς σοὺς γονεῖς. Θάλασσα καὶ πῦρ καὶ γυνὴ τρίτον κακόν.

Θέλων καλῶς ζῆν μὴ τὰ τῶν φαύλων φρόνει. Θησαυρός ἐστὶ τῶν κακῶν κακὴ γυνή. Θεὸς πέφυκεν ὅστις οὐδὲν δρᾷ κακόν.

book 1 Θησαυρός ἐστὶ τοῦ βίου τὰ πράγματα. Θέλομεν καλῶς ζῆν πάντες ἀλλ' οὐ δυνάμεθα. Θεὸς συνεργὸς πάντα ποιεῖ ῥαδίως. Θεοὶ μέγιστοι τοῖς φρονοῦσιν οἱ γονεῖς. Θορύβους ὀχλώδεις φεῦγε καὶ παροινίας. Θέλω τύχης σταλαγμὸν ἢ φρενῶν πίθον. Θεοῦ πέφυκε δῶρον εὐγνώμων τρόπος. Θεὸς δὲ τοῖς ἀργοῖσιν οὐ παρίσταται. Θνητοὶ γεγῶτες μὴ φρονεῖθ' ὑπὲρ θεοῦς. Θεράπευε τὸν δυνάμενον, ἄνπερ νοῦν ἔχῃς.

book 1 Θυμῷ χαρίζου μηδέν, ἄνπερ νοῦν ἔχῃς. Θυσία μεγίστη τῷ θεῷ τὸ εὐσεβεῖν. Θεῷ μάχεσθαι δεινόν ἐστὶ καὶ τύχη. Θηρῶν ἀπάντων ἀγριωτέρα γυνή. Θνητὸς πεφυκὼς τοῦπίσω πειρῷ βλέπειν. Θεοῦ γὰρ οὐδεὶς χωρὶς εὐτυχεῖ βροτῶν. Θεοῦ δὲ πληγὴν οὐχ ὑπερπηδᾷ βροτός. Θεὸς δ' ἁμαρτάνουσιν οὐ παρίσταται. Θεὸν ἐπιορκῶν μὴ δόκει λεληθέναι. Θυμοῦ κρατῆσαι κάπιθυμίας καλόν. Θεοῦ ὄνειδος τοὺς κακοὺς εὐδαιμονεῖν. Ἱερὸν ἀληθῶς ἐστὶν ἡ συμβουλία. Ἴσος ἴσθι πᾶσι κἂν ὑπερβάλλῃς βίῳ. Ἰσχυρότερον δέ γ' οὐδέν ἐστὶ τοῦ λόγου. Ἰσότητα τίμα, καὶ πλεονέκτει μηδένα.

book 1 Ἴστοι γυναικῶν ἔργα κοῦκ ἐκκλησίαι. Ἴος πέφυκεν ἀσπίδος κακὴ γυνή. Ἰκανὸν τὸ νικᾶν ἐπὶ τῶν ἐλευθέρων. Ἰδίας νόμιζε τῶν φίλων τὰς συμφοράς. Ἴσον ἐστὶν ὀργῇ καὶ θάλασσα καὶ γυνή. Ἰσχυρὸν ὄχλος ἐστίν, οὐκ ἔχει δὲ νοῦν. Ἴσος ἴσθι κρίνων καὶ φίλους καὶ μὴ φίλους. Ἴσον λεαίνης καὶ γυναικὸς ὠμότης. Ἰατρὸς ἀδόλεσχος ἐπὶ νόσῳ νόσος. Ἴσον θεῷ σου τοὺς φίλους τιμᾶν θέλε.

book 1 Ἰκανῶς βιώσεις γηροβοσκῶν τοὺς γονεῖς. Ἰδὼν τι χρηστὸν μηδὲν ἐκφάνῃς ὅλως. Ἰδὼν ποτ' αἰσchrὸν πρᾶγμα μὴ συνεκδράμῃς. Καλὸν τὸ καιροῦ παντὸς εἰδέναι μέτρον. Κακοῖς ὁμιλῶν καὐτὸς ἐκβήσῃ κακός. Κάλλιστόν ἐστὶ κτῆμα παιδεία βροτοῖς. Κρίνει φίλους ὁ καιρός, ὡς χρυσὸν τὸ πῦρ. Κακὸν μέγιστον ἐν βροτοῖς ἀπληστία. Κόλαζε τὸν πονηρόν, ἄνπερ δυνατὸς ἦ. Καλὸν τὸ μηδὲν εἰς φίλους ἁμαρτάνειν.

book 1 Κούφως φέρειν δεῖ τὰς παρεστώσας τύχας. Καιροῦ τυχὼν γὰρ πτωχὸς ἰσχύει μέγα. Κακοῦ μεταβολὴν ἀνδρὸς χρήσιωπᾶν. Καλὸν τὸ γηρᾶν καὶ τὸ μὴ γηρᾶν πάλιν. Κάλλιστα πειρῷ καὶ λέγειν καὶ μανθάνειν. Καλῶς ἀκούειν μᾶλλον ἢ πλουτεῖν θέλε. Κάλλιστον ἐν κήποισι φύεται ῥόδον. Κατηγορεῖν οὐκ ἔστι καὶ κρίνειν ὁμοῦ. Κέρδος πονηρὸν μηδέποτε βούλου λαβεῖν. Κενῆς δὲ δόξης οὐδὲν ἀθλιώτερον.

book 1 Κρεῖττον σιωπᾶν ἐστὶν ἢ λαλεῖν μάτην. Καλὸν τὸ θνήσκειν οἷς ὕβριν τὸ ζῆν φέρει. Κακοῦ γὰρ ἀνδρὸς δῶρ' ὄνησιν οὐκ ἔχει. Κακὸν φέρουσι καρπὸν οἱ κακοὶ φίλοι. Καὶ ζῶν ὁ φαῦλος καὶ θανὼν κολάζεται. Καλὸν τὸ θησαύρισμα κειμένη χάρις. Κρεῖττον τὸ μὴ ζῆν ἐστὶν ἢ ζῆν ἀθλιῶς. Καλὸν δὲ καὶ γέροντι μανθάνειν σοφά. Καρπὸς γὰρ ἀρετῆς ἐστὶν εὐτακτος βίος. Καλὸν τὸ νικᾶν, ὑπερνικᾶν δὲ σφαλερόν.

book 1 Καλῶς πένεσθαι μᾶλλον ἢ πλουτεῖν κακῶς. Κέρδος πονηρὸν ζημίαν ἀεὶ φέρει. Κακῷ σὺν ἀνδρὶ μὴδ' ὅλως ὁδοιπόρει. Καλὸν φέρουσι καρπὸν οἱ σεμνοὶ τρόποι. Κακὸν φυτὸν πέφυκεν ἐν βίῳ γυνή, καὶ κτώμεθ' αὐτὰς ὡς ἀναγκαῖον κακόν. Κατὰ τὴν ἰδίαν φρόνησιν οὐδεὶς εὐτυχεῖ. Καيرῷ σκόπει τὰ πράγματ', ἄνπερ νοῦν ἔχῃς. Κἂν τοῖς ἀγροίκοις ἐστὶ παιδείας λόγος. Λιμὴν ἀτυχίας ἐστὶν ἀνθρώποις τέχνη.

book 1 Λίαν φιλῶν σεαυτὸν οὐχ ἔξεις φίλον. Λόγοις ἀμείβου τὸν λόγοις πείθοντά σε. Λιμὴν πέφυκε πᾶσι παιδεία βροτοῖς. Λόγῳ με πείσον, φαρμάκῳ σοφωτάτῳ. Λόγος διοικεῖ τὸν βροτῶν βίον μόνος. Λογισμὸς ἐστὶ φάρμακον λύπης μόνος. Λῦπαι γὰρ ἀνθρώποις τίκτουσιν νόσον. Λαβὼν ἀπόδος, ἄνθρωπε, καὶ λήψῃ πάλιν. Λιμὴν πλοίου μὲν, ἀλυπία δ' ὄρμος βίου. Λύπην γὰρ εὖνους οἶδεν ἰᾶσθαι λόγος.

- book 1 Λιμὸς μέγιστον ἄλγος ἀνθρώποις ἔφυ. Λιμῷ γὰρ οὐδέν ἐστιν ἀντειπεῖν ἔπος. Λυποῦντα λύπει, καὶ φιλοῦνθ' ὑπερφίλει. Λυπεῖ με δοῦλος δεσπότου μεῖζον φρονῶν. Λύπη παροῦσα πάντοτ' ἐστὶν ἢ γυνή. Λόγον παρ' ἐχθροῦ μήποθ' ἡγήσῃ φίλον. Λύπης ἱατρός ἐστιν ἀνθρώποις λόγος. Λέοντι συζῆν ἢ γυναικὶ συμβιοῦν. Λάλει μέτρια καὶ μὴ λάλει ἃ μὴ σε δεῖ. Λήσειν διὰ τέλους μὴ δόκει πονηρὸς ὢν.
- book 1 Λόγος εὐχάριστος χάριτός ἐστ' ἀνταπόδοσις. Λάβε πρόνοιαν τοῦ προσήκοντος βίου. Μισῶ σοφιστὴν ὅστις οὐχ αὐτῷ σοφός. Μὴ κρίν' ὁρῶν τὸ κάλλος, ἀλλὰ τὸν τρόπον. Μεστὸν κακῶν πέφυκε φορτίον γυνή. Μὴ πάντα πειρῶ πᾶσι πιστεῦειν αἰεὶ. Μιμοῦ τὰ σεμνά, μὴ κακοὺς μιμοῦ τρόπους. Μισθὸς διδάσκει γράμματ', οὐ διδάσκαλος. Μοχθεῖν ἀνάγκη τοὺς θέλοντας εὐτυχεῖν. Μί' ἐστὶν ἀρετὴ τὸν ἄτοπον φεύγειν αἰεὶ.
- book 1 Μακάριος ὅστις οὐσίαν καὶ νοῦν ἔχει. Μὴ φεῦγ' ἐταῖρον ἐν κακοῖσι κείμενον. Μακάριόν ἐστιν υἱὸν εὐτακτον τρέφειν. Μηδέποτε πειρῶ δύο φίλων εἶναι κριτῆς. Μὴ σπεῦδ' ἃ μὴ δεῖ, μηδ' ἃ δεῖ σπεύδειν μένε. Μὴ τοὺς κακοὺς οἴκτειρε πράξαντας κακῶς. Μέγιστον ὀργῆς ἐστὶ φάρμακον λόγος. Μετὰ τὴν δόσιν τάχιστα γηράσκει χάρις. Μέμνησο πλουτῶν τοὺς πένητας ὠφελεῖν. Μένει δ' ἐκάστω τοῦθ' ὅπερ μέλλει παθεῖν.
- book 1 Μακάριος ὅστις μακαρίοις ὑπηρετεῖ. Μακρὸς γὰρ αἰὼν συμφορὰς πολλὰς ἔχει. Μισῶ πονηρὸν χρηστὸν ὅταν εἴπῃ λόγον. Μὴ λοιδορεῖ γυναῖκα μηδὲ νουθέτει. Μέμνησο νέος ὢν ὡς γέρων ἔσῃ ποτέ. Μήποτε λάβῃς γυναῖκας εἰς συμβουλίαν. Μὴ ἔμβαινε δυστυχοῦντι· κοινὴ γὰρ τύχη. Μακάριος ὅστις ἔτυχε γενναίου φίλου. Μὴ σπεῦδε πλουτεῖν, μὴ ταχὺς πένης γένῃ. Μέγ' ἐστὶ κέρδος, ἣν διδάσκεσθαι μάθης.
- book 1 Μισῶ πένητα πλουσίῳ δωρούμενον. Μηδέν ποτε κοινοῦ τῇ γυναικὶ χρήσιμον. Μὴ γάμει γυναῖκα κοῦκ ἀνοίξεις τάφον. Μεγάλῃ τυραννὶς ἀνδρὶ τελοῦσα καὶ γυνή. Μὴ πρὸς τὸ κέρδος αἰεὶ πειρῶ βλέπειν. Μαστιγίας ἔγχαλκος ἀφόρητον κακόν. Μὴ μοι γένοιθ' ἃ βούλομ' ἀλλ' ἃ συμφέρει. Μετὰ δικαίου αἰεὶ διατριβάς ποίει. Νόμῳ τὰ πάντα γίγνεται καὶ κρίνεται. Νόμιζε κοινὰ πάντα τὰ τυχήματα.
- book 1 Νοεῖν γὰρ ἐστὶ κρεῖττον ἢ σιγὴν ἔχειν. Νύμφη δ' ἄπροικος οὐκ ἔχει παρρησίαν. Νόμοις ἔπεσθαι τοῖς ἐγγχωρίοις καλόν. Νέος πεφυκὼς πολλὰ χρηστὰ μάθανε. Νέμεσιν φυλάσσου μηδὲν ὑπερφρονῶν. Νέῳ δὲ σιγᾶν μᾶλλον ἢ λαλεῖν πρέπει. Νικᾷ γὰρ αἰεὶ διαβολὴ τὰ κρεῖττονα. Νόμιζ' ἀδελφούς τοὺς ἀληθινούς φίλους. Νόμος γονεῦσιν ἰσοθέους τιμὰς νέμειν. Νόμιζε σαυτῷ τοὺς γονεῖς εἶναι θεούς.
- book 1 Νόμων ἔχεσθαι πάντα δεῖ τὸν σῶφρονα. Νίκησον ὀργὴν τῷ λογίζεσθαι καλῶς. Νόμιζε γήμας δοῦλος εἶναι διὰ βίου. Νόσον δὲ κρεῖττόν ἐστιν ἢ λύπην φέρειν. Νέος ὢν ἀκούειν τῶν γεραιτέρων θέλε. Νῦξ μὲν ἀναπαύει, ἡμέρα δ' ἔργον ποιεῖ. Νικᾷ παλαιὰς χάριτας ἢ νέα χάρις. Νέοις τὸ σιγᾶν κρεῖττόν ἐστὶ τοῦ λαλεῖν. Νέος ἂν πονήσης, γῆρας ἔξεις εὐθαλές. Ξένους πένητας μὴ παραδράμῃς ἰδών.
- book 1 Ξένοισι πιστοῖς πιστὸς ὢν γίγνου φίλος. Ξένοις ἐπαρκῶν τῶν ἴσων τεύξῃ ποτέ. Ξένῳ μάλιστα συμφέρει τὸ σωφρονεῖν. Ξίφος τιτρώσκει σῶμα, τὸν δὲ νοῦν λόγος. Ξένος ὢν ἀκολούθει τοῖς ἐπιχωρίοις νόμοις. Ξενία χαλεπὴ κατὰ πολλοὺς τρόπους. Ξενίας αἰεὶ φρόντιζε, μὴ καθυστέρει. Ξένον ἀδικήσεις μηδέποτε καιρὸν λαβών. Ξυνητὸς πεφυκὼς φεῦγε τὴν πανουργίαν. Ξένος ὢν ἀπράγμων ἴσθι, καὶ πράξεις καλῶς.
- book 1 Ξένους ξένιζε, καὶ σὺ γὰρ ξένος γ' ἔσῃ. Ξένῳ δὲ σιγᾶν κρεῖττον ἢ κεκραγέειν. Ξένος πεφυκὼς τοὺς ξενηδόχους σέβου. Ὁ γράμματ' εἰδὼς καὶ περισσὸν νοῦν ἔχει. Ὁ σοφὸς ἐν αὐτῷ περιφέρει τὴν οὐσίαν. Οὐκ ἔστιν αἰσχρὸν ἀγνοοῦντα μαθάνειν. Ἐλπιζε δ' αὐτὸν πάλιν εἶναι σοῦ φίλον.

Οὐκ ἔστιν οὐδείς ὅστις οὐχ αὐτῷ φίλος. Οὐκ ἔσθ' ὑγιείας κρεῖττον οὐδὲν ἐν βίῳ. Ὅπου βία πάρεστιν, οὐδὲν ἰσχύει νόμος.

book 1 Ὅργη φιλοῦντος μικρὸν ἰσχύει χρόνον. Οὐπώποτ' ἐζήλωσα πολυτελῆ νεκρόν. Οὐδείς τὸ μέλλον ἀσφαλῶς ἐπίσταται. Οὐδὲν γυναικὸς χειρόν οὐδὲ τῆς καλῆς. Οὐκ ἔστι λύπης χειρόν ἀνθρώποις κακόν. Οὐδείς μετ' ὀργῆς ἀσφαλῶς βουλευέται. Οὐκ ἔστι σοφίας κτῆμα τιμιώτερον. Οὐκ ἔστι σιγᾶν αἰσχρόν, ἀλλ' εἰκῇ λαλεῖν. Ὅργῆς χάριν τὰ κρυπτὰ μὴ 'κφάνης φίλου. Οὐκ ἔστιν εὐρεῖν βίον ἄλυπον οὐδενός.

book 1 Ὁ πολὺς ἄκρατος ὀλίγ' ἀναγκάζει φρονεῖν. Ὅμιλίας δὲ τὰς γεραιτέρων φίλει. Ὁ μὴ δαρεῖς ἄνθρωπος οὐ παιδεύεται. Οὐκ ἔστιν οὐδὲν κτῆμα κάλλιον φίλου. Οὐδείς ὁ νοεῖς μὲν οἶδεν, ὃ δὲ ποιεῖς βλέπει. Ὅν γὰρ θεοὶ φιλοῦσιν ἀποθνήσκει νέος. Ὅμοια πόρνη δάκρυα καὶ ῥήτωρ ἔχει. Οἶνος γὰρ ἐμποδίζει . . . Οἷς μὲν δίδωσιν, οἷς δ' ἀφαιρεῖται τύχη. Ὅργῃ δὲ πολλὰ δρᾶν ἀναγκάζει κακά.

book 1 Ὁ μὴδὲν εἰδὼς οὐδὲν ἐξαμαρτάνει. Οὐδείς ἐπιχειρεῖ τοῖς δεδυστυχηκόσι. Ὅτ' εὐτυχεῖς μάλιστα μὴ φρόνει μέγα. Ὅπλον μέγιστόν ἐστιν ἡ ἀρετὴ βροτοῖς. Ὁ νοῦς γὰρ ἡμῶν ἐστιν ἐν ἐκάστῳ θεός. Οὐ χρή φέρειν τὰ πρόσθεν ἐν μνήμῃ κακά. Οὐκ ἔστι πενίας οὐδὲ ἐν μεῖζον κακόν. Ὁ μὴ γαμῶν ἄνθρωπος οὐκ ἔχει κακά. Ὁ γραμμάτων ἄπειρος οὐ βλέπει βλέπων. Οὐδείς πῦρ εἰς χρήματα διδοὺς ἐπαύσατο.

book 1 Ὁ συκοφάντης ἐστὶ τοῖς πέλας λύκος. Ὅρκον δὲ φεῦγε καὶ δικαίως κἀδίκως. Ὅργῃν ἐταίρου καὶ φίλου πειρῶ φέρειν. Πολλοὺς ὁ πόλεμος δι' ὀλίγους ἀπώλεσεν. Πανήγυριν νόμιζε τόνδε τὸν βίον. Πολλοὺς τρέφειν εἴωθε τὰδικήματα. Πολλοὺς ὁ καιρὸς οὐκ ὄντας ποιεῖ φίλους. Πολλοὶ μὲν εὐτυχοῦσιν, οὐ φρονοῦσι δέ. Πρᾶττε τὰ σαυτοῦ, μὴ τὰ τῶν ἄλλων φρόνει. Πολλῶν ὁ καιρὸς γίγνεται διδάσκαλος.

book 1 Πενίας βαρύτερον οὐδὲν ἐστι φορτίον. Πρὸς υἱὸν ὀργὴν οὐκ ἔχει χρηστὸς πατήρ. Πατήρ οὐχ ὁ γεννήσας, ἀλλ' ὁ θρέψας σε. Πονηρὸν ἄνδρα μὴδέποτε ποιοῦ φίλον. Πένης ὑπάρχων μὴ φρόνει τὰ πλουσίων. Πενία δ' ἄτιμον καὶ τὸν εὐγενῆ ποιεῖ. Πονηρὸς ἐστὶ πᾶς ἀχάριστος ἄνθρωπος. Παθητός ἐστι πᾶς τις εὐπροσήγορος. Πάντως γὰρ ὁ σοφὸς εὐτελείας ἀνέχεται. Πάντα ἀνακαλύπτων ὁ χρόνος πρὸς φῶς φέρει.

book 1 Πένητας ἀργοὺς οὐ τρέφει ῥαθυμία. Πενίαν φέρειν καὶ γῆράς ἐστι δύσκολον. Πᾶσιν γὰρ εὔ φρονοῦσι συμμαχεῖ τύχη. Πενίαν φέρειν οὐ παντός, ἀλλ' ἄνδρὸς σοφοῦ. Πρὸς εὔ λέγοντας οὐδὲν ἀντειπεῖν ἔχω. Ῥοπή 'στιν ἡμῶν ὁ βίος, ὥσπερ ὁ ζυγός. Ῥῆμα παράκαιρον τὸν ὅλον ἀνατρέπει βίον. Ῥαθυμίας περίφευγε καὶ κακοὺς φίλους. Ῥᾶον βίον ζῆς, ἂν γυναῖκα μὴ τρέφῃς. Ῥύπος γυνὴ πέφυκεν ἡργυρωμένος.

book 1 Ῥᾶον φέρειν δεῖ τὰς παρεστώσας τύχας. Ῥᾶον παραινεῖν ἢ παθόντα καρτερεῖν. Ῥάθυμος ἂν ᾷς πλούσιος, πένης ἔση. Ῥύου δὲ σαυτὸν παντὸς ἐκ φαύλου τρόπου Σέβου τὸ θεῖον, μὴ 'ξετάζων πῶς ἔχει. Σοφοῖς ὁμιλῶν καὐτὸς ἐκβήσῃ σοφός. Σοφοῦ παρ' ἄνδρὸς ἐκδέχου συμβουλίαν. Σιγὴ ποτ' ἐστὶν αἰρετωτέρα λόγου. Σωτηρίας σημεῖον ἡμέρος τρόπος. Σύμβουλος οὐδείς ἐστι βελτίων χρόνου.

book 1 Στερρῶς φέρειν χρή συμφορὰς τὸν εὐγενῆ. Σοφία γὰρ ἐστὶ καὶ μαθεῖν ἢ μὴ νοεῖς. Σοφία δὲ πλούτου κτῆμα τιμιώτερον. Σοφὴ σοφῶν γὰρ γίγνεται συμβουλία. Σιγᾶν ἄμεινον ἢ λαλεῖν ἢ μὴ πρέπει. Σαυτὸν φύλαττε τοῖς τρόποις ἐλεύθερον. Σοφὸς γὰρ οὐδείς εἰς τὰ πάντα προσκοπεῖ. Σοφῷ παρ' ἀνδρὶ πρῶτος εὐρέθη λόγος. Σὺν τοῖς φίλοιςιν εὐτυχεῖν ἀεὶ θέλε. Τὰ θνητὰ πάντα μεταβολὰς πολλὰς ἔχει.

book 1 Τὸ δὴ τρέφον με τοῦτ' ἐγὼ λέγω θεόν. Τίμα τὸ γῆρας, οὐ γὰρ ἔρχεται μόνον. Τοὺς τῆς φύσεως οὐκ ἔστι λανθάνειν νόμους. Τερπνὸν κακὸν πέφυκεν ἀνθρώποις γυνή. Τῆς ἐπιμελείας πάντα

δοῦλα γίνεται. Τύχη τέχνην ὥρθωσεν, οὐ τέχνη τύχην. Τὰ μικρὰ κέρδη ζημίας μεγάλας φέρει. Τὸν εὐτυχοῦντα καὶ φρονεῖν νομίζομεν. Τέθνηκεν ἀνθρώποισιν ἅπανα χάρις. Τὰ πλεῖστα θνητοῖς τῶν κακῶν αὐθαίρετα.

book 1 Τὰ χρήματ' ἀνθρώποισιν εὐρίσκει φίλους. Τὸν εὐποροῦνθ' ἕκαστος ἡδέως ὀρᾷ. Τῶν δυστυχοῦντων εὐτυχῆς οὐδεὶς φίλος. Τὸ κέρδος ἡγοῦ κέρδος ἂν δίκαιον ᾖ. Τὸ γὰρ θανεῖν οὐκ αἰσχρὸν, ἀλλ' αἰσχυρῶς θανεῖν. Ταμειῖον ἀνθρώποισι σωφροσύνη μόνη. Τὸν αὐτὸν αἰνεῖν καὶ ψέγειν ἀνδρὸς κακοῦ. Τῶν εὐτυχούντων πάντες ἀνθρωποι φίλοι. Τὰ μηδὲν ὠφελοῦντα μὴ πόνει μάτην. Τὸ ζῆν ἀλύπως ἀνδρὸς ἐστὶν εὐτυχοῦς.

book 1 Τῶν εὐτυχούντων πάντες εἰσὶ συγγενεῖς. Τἀληθὲς ἀνθρώποισιν οὐχ εὐρίσκεται. Τῶν γὰρ πενήτων εἰσὶν οἱ λόγοι κενοί. Τιμώμενοι γὰρ πάντες ἡδονταὶ βροτοί. Τὰ δάνεια δούλους τοὺς ἐλευθέρους ποιεῖ. Ὑπερηφανία μέγιστον ἀνθρώποις κακόν. Ὑπὲρ σεαυτοῦ μὴ φράσης ἐγκώμιον. Ὑβρις κακὸν μέγιστον ἀνθρώποις ἔφυ. Ὑφ' ἡδονῆς ὁ φρόνιμος οὐχ ἀλίσκεται. Ὑγίεια καὶ νοῦς ἀγαθὰ τῷ βίῳ δύο.

book 1 Ὑπνος πέφυκε σωμάτων σωτηρία. Ὑπὲρ εὐσεβείας καὶ λάλει καὶ μάθανε. Ὑπνος δὲ πάσης ἐστὶν ὑγίεια νόσου. Ὑπνος δεινὸν ἀνθρώποις κακόν. Ὑπὸ τῆς ἀνάγκης πολλὰ γίνεται κακά. Υἱὼ μέγιστον ἀγαθὸν ἐστ' ἔμφρων πατήρ. Φίλους ἔχων νόμιζε θησαυροὺς ἔχειν. Φιλόπονος ἴσθι, καὶ βίον κτήσῃ καλόν. Φιλεῖ δ' ἑαυτοῦ πλεῖον οὐδεὶς οὐδένα. Φίλον δι' ὀργὴν ἐν κακοῖσι μὴ προδῶς.

book 1 Φίλος με βλάπτων οὐδὲν ἐχθροῦ διαφέρει. Φύσιν πονηρὰν μεταβαλεῖν οὐ ῥάδιον. Φεῦγ' ἡδονὴν φέρουσαν ὕστερον βλάβην. Φίλον βέβαιον ἐν κακοῖσι μὴ φοβοῦ. Φεύγειν αἰεὶ δεῖ δεσπότης θυμουμένους. Φίλων τρόπους γίνωσκε, μὴ μίσει δ' ὅλως. Φρόνημα λιπαρὸν οὐδαμῶς ἀναλίσκεται. Χωρισμὸς φίλων δοκιμαστήριον φιλίας. Χρυσὸς δ' ἀνοίγει πάντα κατ' ἴδου πύλας. Χθὼν πάντα κομίζει καὶ πάλιν κομίζεται.

book 1 Χειμῶν κατ' οἴκους ἀνδράσιν κακὴ γυνή. Χωρὶς γυναικὸς ἀνδρὶ κακὸν οὐ γίνεται. Χρηστὸς πονηροῖς οὐ τιτρώσκεται λόγοις. Χεῖρ χεῖρα νίπτει, δάκτυλοι δὲ δακτύλους. Χαίρειν ἐπ' αἰσχυροῖς οὐδέποτε χρεὶ πράγμασιν. Χρόνος δ' ἀμαυροῖ πάντα κεῖς λήθην ἄγει. Χρηστοῦ παρ' ἀνδρὸς χρεὶ σοφόν τι μαθαίνειν. Ψευδόμενος οὐδεὶς λανθάνει πολὺν χρόνον. Ψυχὴν ἔθιζε πρὸς τὰ χρηστὰ πράγματα. Ψυχῆς μέγας χαλινὸς ἀνθρώποις ὁ νοῦς.

book 1 Ψυχῆς νοσοῦσης ἐστὶ φάρμακον λόγος. Ψυχῆς ἐπιμελοῦ τῆς σεαυτοῦ καθὰ δύνη. Ψυχῆς γὰρ οὐδὲν ἐστὶ τιμιώτερον. Ψευδῆς διαβολὴ τὸν βίον λυμαίνεται. Ψεῦδος δὲ μισεῖ πᾶς σοφὸς καὶ χρήσιμος. Ὡς ἡδὺ κάλλος, ὅταν ἔχη νοῦν σὺφρονα. Ὡς ἡδὺ δούλῳ δεσπότης χρηστοῦ τυχεῖν. Ὡς οὐδὲν ἢ μάθησις, ἂν μὴ νοῦς παρῇ. Ὡς τῶν ἐχόντων πάντες ἀνθρωποι φίλοι. Ὡς πάντα τιμῆς ἐστὶ πλὴν τρόπου κακοῦ.

book 1 Ὡς ἔστ' ἄπιστος ἢ γυναικεία φύσις. Ὡς αἰσχρὸν ἀνθρώποισιν ἐστ' ἀπληστία. Ὡς χάριέν ἐστ' ἀνθρωπος ὅταν ἀνθρωπος ᾖ. Ὡς ἡδὺ τὸ ζῆν μὴ φθονούσης τῆς τύχης. Ὡς αἰσχρὸν εὖ ζῆν ἐν πονηροῖς ἡθεσιν. Ἀγαθὰ προθύμως καὶ λάλει καὶ μάθανε. Ἄκουε πάντων, ἐκλέγου δ' ἃ συμφέρει. Βούλου τὸ πρῶτον εὐσεβεῖν πρὸς τὸν θεόν. Βουλὴ πονηρὰ χρηστὸν οὐκ ἔχει τέλος. Γέλως τὰ σεμνὰ τοῦ βίου τοῖς σὺφροσιν.

book 1 Δίκαιος ἴσθι καὶ φίλοισι καὶ ξένοις. Ἐλεγε σαυτὸν ὅστις εἰ πράττων κακῶς. Ἦθος πανοῦργον μακρὰν οἰκίζει θεοῦ. Ἦθη τὰ πάντων ἐν χρόνῳ πειράζεται. Θυμὸν φυλάττου· τὸ φρονεῖν γὰρ οὐκ ἔχει. Ἦσον ἐστὶν εἰς πῦρ καὶ γυναῖκας ἐμπεσεῖν. Κόλαζε κρίνων ἀλλὰ μὴ θυμούμενος. Λύπης ἰατρός ἐστὶν ὁ χρηστὸς φίλος. Μηδέποτε δοῦλον ἡδονῆς σαυτὸν ποίει. Νοῦς ἐστὶ πάντων ἡγεμὼν τῶν χρησίμων.

book 1

Νόμοις ἔπεσθαι πάντα δεῖ τὸν σὺνφρονα. Ὁ βίος ἀδῆλους τὰς μεταπτώσεις ἔχει. Οὐδεὶς ποιῶν πονηρὰ λανθάνει θεόν. Πολυπραγμονεῖν ἀλλότρια μὴ βούλου κακά. Τὸ γνῶθι σαυτὸν πᾶσιν ἐστὶ χρήσιμον. Τοῦτ' ἐστὶ τὸ ζῆν μὴ σεαυτῷ ζῆν μόνῳ. Τὰ δ' αἰσχροὶ κέρδη συμφορὰς ἐργάζεται. Ὑπουργὸς ἀνὴρ δίκτυον κεκρυμμένον. Ὑδωρ θαλάσσης ὁ τρόπος τῶν δυσκόλων. Φῶς ἐστὶ τῷ νῷ πρὸς θεὸν βλέπειν ἀεὶ.

book 1 Φίλος φίλου δεόμενος οὐκ ἔστιν φίλος. Χαίρειν προσήκει τοῖς παθῶν ἐλευθέροις. Χρόνος τὰ κρυπτὰ πάντα πρὸς τὸ φῶς ἄγει. Ψυχῆς ὄλεθρός ἐστὶ σωμάτων ἔρως. Ἀρετῆς ἀπάσης σεμνὸς ἡγεῖται λόγος. Ἄξεις ἀλύπως τὸν βίον χωρὶς γάμου. Ἀνάπαυσίς ἐστὶ τῶν κακῶν πάντων ὕπνος. Ἄπασιν ἡμῖν ἡ συνείδησις θεός. Βίος μὲν οὐδεὶς σκαιὸν ἔργον εἰσφέρει. Βιοῦν ἀλύπως θνητὸν ὄντ' οὐ ῥάδιον.

book 1 Γυνὴ δὲ κολακεύει σε τοῦ λαβεῖν χάριν. Ζῆτει ποιεῖν εὖ τοῖς καλῶς εἰργασμένοις. Ἡ δ' ἀργία πέφυκεν ἀνθρώποις κακόν. Θνητὸς γεγονὼς, ἄνθρωπε, μὴ φρόνει μέγα. Ἴσχυε μὲν μή, χρῶ δὲ συντόνως θράσει. Ἰκέτην γέροντα καὶ πένητα μὴ προδῶς. Ἴσχυε σοφία κάρετῃ, χρόνῳ δὲ μή. Καλὸν γε γαστρὸς κάπιθυμίας κρατεῖν. Καλὸν τὸ γηρᾶν, ἀλλ' ὑπεργηρᾶν κακόν. Καιρῶν μεταβολὴν πανταχοῦ σε δεῖ σκοπεῖν.

book 1 Λύει δὲ λύπην παντὸς ἀνθρώπου λόγος. Λόγος τις εὐχάριστος ἀπόδοσις καλή. Μηδέποτε πλούτει, θάνατον εὐλαβούμενος. Μὴ μόνος ἐπίστας, ἀλλὰ καὶ δοῦναι φίλοις. Μακάριος ὅστις εὐτυχεῖ γενναῖος ὢν. Μέτρῳ δὲ πάντα μανθάνων δίκη ποιεῖ. Μηδέποτε καυχῶ πλουτὸν ἐν δόμοις ἔχων. Μήτηρ ἀπάντων γαῖα καὶ κοινὴ τροφός. Ξένον προτίμα, καὶ φίλον κτήση καλόν. Ὅπλον μέγιστον ἐν βροτοῖς τὰ χρήματα.

book 1 Ὁ χρόνος ἐπιμελὴς γίγνεται πάντων κριτής. Οὐκ ἔστιν ὅστις τὴν τύχην οὐ μέμφεται. Ὁ λόγος ἱατρὸς τῶν κατὰ ψυχὴν σοφοῦ. Ὅπου γυναικὲς εἰσὶ πάντ' εἰσὶν κακά. Πολλοῖσιν ἀδίκους ἡ τύχη παρίσταται. Πολλοὺς κακῶς πράξαντας ὥρθωσεν τύχη. Πόλεις ὅλας ἠφάνισε διαβολὴ κακή. Πολλοὶ τραπεζῶν, οὐ φίλων εἰσὶν φίλοι. Ῥαθυμία τὰ πόλλ' ἐλαττοῦσθαι ποιεῖ. Σωτηρίας σημεῖον ἡμέρος τρόπος.

book 1 Συζῆν κακοῖσι μὴ σὺ πειρῶ τὸ σύνολον. Σύμβουλος ἀγαθῶν μὴ κακῶν εἶναι θέλε. Τὴν ἐπιμέλειαν παντὸς ἡγοῦ κυρίαν. Τρισάθλιος γυναικὶ πιστεύων ἀνὴρ. Χρηστὴ γυνὴ κτῆμ' ἐστὶν ἀνδρὶ σὺνφρονι. Χάριν χαρίζου καθ' ὅσον ἰσχύειν δοκεῖς. Ψυχῆς ἀρχαίας οὐδὲν ἐστὶ γλυκύτερον. Ὡ Ζεῦ, τὸ πάντων κρεῖττον ἐστὶ νοῦν ἔχειν. Ἀνὴρ δίκαιός ἐστιν οὐχ ὁ μὴ ἀδικῶν, ἀλλ' ὅστις ἀδικεῖν δυνάμενος μὴ βούλεται.

book 1 Ἄρ' ἐστὶ συγγενὲς τι λύπη καὶ βίος. Αὐθαίρετος λύπη ὅτιν ἡ τέκνων σπορά. Ἀκμὴ τὸ σύνολον οὐδὲν ἄνθους διαφέρει. Ἀνὴρ ἀτυχῶν δὲ σώζεται ταῖς ἐλπίσιν. Ἀνάπαυσίς ἐστὶ τῶν κακῶν ἀπραξία. Ἀμ' ἡλέηται καὶ τέθνηκεν ἡ χάρις. Ἀμελοῦντα τοῦ ζῆν οὐκ ἔνεστ' εὐσχημονεῖν. Αὐτὰ σε διδάσκει τοῦ βίου τὰ πράγματα. Ἀπαντ' ἀφανίζει γῆρας, ἰσχὺν σώματος. Ἄν εὖ φρονῆς, τὰ πάντα γ' εὐδαίμων ἔσθι.

book 1 Ἀεὶ κράτιστόν ἐστὶ τὰσφαλέστατον. Βλέπων πεπαίδευμ' εἰς τὰ τῶν πολλῶν κακά. Βακτηρία γάρ ἐστὶ παιδεία βίου. Βραβεῖον ἀρετῆς ἐστὶν εὐπαιδευσία. Βροτοῖς ἅπασιν ἡ συνείδησις θεός. Βέβαιον οὐδὲν ἐν βίῳ δοκεῖ πέλειν. Βίος ἐστὶν ἅν τις τῷ βίῳ χαίρῃ βίων. Διπλοῖν ὁρῶσιν οἱ μαθόντες γράμματα. Δύναμις πέφυκε τοῖς βροτοῖς τὰ χρήματα. Διὰ δὲ σιωπῆς πικρότερον κατηγορεῖ.

book 1 Δυσπαρακολούθητον δὲ πρᾶγμ' ἔσθ' ἡ τύχη. Ἐλπιζε πάντα μέχρι γήρως θνητὸς ὢν. Εἰ μὴ καθέξεις γλῶσσαν, ἔσθι σοὶ κακά. Ἐν δ' εὐπροσηγόροις ἐστὶ τις χάρις. Ἐν γῇ πένεσθαι κρεῖττον ἢ πλουτοῦντα πλεῖν. Εἰ μὴ τὸ λαβεῖν ἦν, οὐδ' ἂν εἷς πονηρὸς ἦν. Ζῆν αἰσχρόν, οἷς ζῆν

ἐφθόνησεν ἡ τύχη. Ἡ δὲ μετάνοια γίγνεται ἀνθρώποις κρίσις. Ἡ δοῦσα πάντα καὶ κομίζεται φύσις. Ἡδὺ γε πατήρ φρόνησιν ἀντ' ὀργῆς ἔχων.

book 1 Θνητὸς πεφυκὼς μὴ γέλα τεθνηκότα. Θεοῦ θέλοντος καὶ ἐπὶ ῥιπὸς πλέοις. Ἰσότητα δ' αἰροῦ καὶ πλεονεξίαν φύγε. Ἰδίας νόμιζε τῶν φίλων τὰς συμφοράς. Ἰατρὸς ὁ λόγος τοῦ κατὰ ψυχὴν πάθους. Καλὸν γυναικὸς εἰσορᾶν καλοὺς τρόπους. Καιρὸς γάρ ἐστι τῶν νόμων κρεῖττον πολὺ. Καιροὶ δὲ καταλύουσι τὰς τυραννίδας. Κρίνειν δίκαιον μὴ τὸ συμφέρον θέλε. Κοινὸν τύχη, γνῶμη δὲ τῶν κεκτημένων.

book 1 Καλὸν τὸ νήφειν ἢ τὸ πολλὰ κραιπαλᾶν. Κοινὸν δὲ καλὸν ἐστὶ χρηστὸς εὐτυχῶν. Λεπτῶς γέ τοι ζῆν κρεῖσσον ἢ λαμπρῶς κακῶς. Λόγον παρ' ἐχθροῦ μήποθ' ἡγήσῃ φίλον. Μηδέποτε γῆμη μηδὲ εἰς εὐνους ἐμοί. Νίκα λογισμῷ τὴν παροῦσαν συμφορὰν. Ξένον προτιμᾶν μᾶλλον ἀνθρώποις ἔθος. Ὅργῃ δὲ φαύλῃ πόλλ' ἔνεστ' ἀσχήμονα. Οὐδεὶς ἐπλούτησεν ταχὺ δίκαιος ὢν. Οὐδὲν πέπονθας δεινὸν ἂν μὴ προσποιῇ.

book 1 Ὁ παρ' ἡλικίαν νοῦς μῖσος ἐξεργάζεται. Οὐ πανταχοῦ δ' ὁ φρόνιμος ἀρμόττειν δοκεῖ. Οὐ γὰρ θέμις ζῆν πλὴν θεοῖς ἄνευ κακοῦ. Ὀχληρὸς ἀνὴρ ἐστὶν ἐν νέοις γέρων. Ὅπου γυναικὲς εἰσι, πάντ' ἐκεῖ κακά. Ὅξυς θεῶν ὀφθαλμὸς εἰς τὰ πάνθ' ὀρᾶν. Οἴμοι· τὸ γὰρ ἄφνω δυστυχεῖν μανίαν ποιεῖ. Οὐκ ἔστιν ὅστις πάντ' ἀνὴρ εὐδαιμονεῖ. Πάντῃ γάρ ἐστι πάντα τε βλέπει θεός. Πολλῶν ἱατρῶν εἴσοδος μ' ἀπώλεσεν.

book 1 Πολλοὶ γυναικῶν δυστυχοῦσιν εἵνεκα. Πρὸς υἱὸν ὀργὴν οὐκ ἔχει χρηστὸς πατήρ. Πλούτῳ πεποιθὼς ἄδικα μὴ πειρῷ ποιεῖν. Πολυπραγμονεῖν ἀλλότρια μὴ βούλου κακά. Πολλοὶ σχολὴν ἄγουσιν εἰς τὰ χεῖρονα. Πολιὰ χρόνου μῆνυσις, οὐ φρονήσεως. Προπέτεια πολλοῖς ἐστὶν αἰτία κακῶν. Πειρῷ τύχης ἄνοιαν εὐχερῶς φέρειν. Πολλοὶ τραπέζης οὐκ ἀληθείας φίλοι. Ῥήτωρ πονηρὸς τοῖς νόμοις λυμαίνεται.

book 1 Ῥίψας λόγον τις οὐκ ἀναιρεῖται πάλιν. Ῥέγχει παρούσης τῆς τύχης τὰ πράγματα. Στρέφει δὲ πάντα τὰν βίω μικρὰ τύχη. Στῦλος γὰρ οἴκου παῖδες εἰσὶν ἄρρενες. Σύμβουλος ἐσθλὸς μὴ κακὸς γίγνου φίλοις. Σύμβουλος ἴσθι τῶν ἀγαθῶν, μὴ τῶν κακῶν. Τῷ γὰρ καλῶς πράσσοντι πᾶσα γῆ πατρίς. Τρόπος δίκαιος κτῆμα τιμιώτατον. Τυφλὸν δὲ καὶ δύστηνον ἀνθρώποις τύχη. Τὰ δ' αἰσchrὰ κέρδη συμφορὰς ἐργάζεται.

book 1 Τὸν καιρὸν εὖχου πάντοθ' ἔλεων ἔχειν. Τιμὴ πέφυκε πᾶσι παιδεῖα βροτοῖς. Τὸ πολλὰ πράττειν ἐστὶ πανταχοῦ σαπρόν. Τὸ πολλὰ πράττειν κωδύνας πολλὰς ἔχει. Τὸ πολλὰ τολμᾶν πόλλ' ἀμαρτάνειν ποιεῖ. Τύχη τὰ θνητῶν πράγματ', οὐκ εὐβουλία. Ταυτόματον ἡμῶν καλλίῳ βουλευέται. Τὴν τῶν κρατούντων μάθε φέρειν ἐξουσίαν. Τὸ μηδὲν εἰκὴ πανταχοῦ 'στι χρησίμων. Τάχισθ' ὁ καιρὸς μεταφέρει τὰ πράγματα.

book 1 Τὸ γνῶθι σαυτὸν πανταχοῦ 'στι χρησίμων. Τὸ ζῆν ἀλύπως ἀνδρός ἐστὶν εὐτυχοῦς. Ὑπόνοια δεινὸν ἐστὶν ἀνθρώποις κακόν. Ὑπὸ τῆς ἀνάγκης πάντα δουλοῦται ταχύ. Ὑπερήφανον πρᾶγμ' ἐστὶν ὠραία γυνή. Ὑπὲρ γυναικὸς καὶ φίλου πονητέον. Φιλίας μέγιστος δεσμὸς αἱ τέκνων γοναί. Φασὶν κακίστους οἱ πονηροὶ τοὺς κακοῦς. Φθειρουσιν ἥθη χρήσθ' ὁμιλίας κακαί. Φρονοῦντός ἐστι ζημίαν πρᾶως φέρειν.

book 1 Φέρειν ἀνάγκη θνητὸν ὄντα τὴν τύχην. Φίλος φίλῳ γὰρ συμπονῶν αὐτῷ πονεῖ. Φίλου τρόπους γίγνωσκε, μισήσης δὲ μή. Φιλίας δικαίας κτήσις ἀσφαλεστάτη. Φίλων ἔπαινον μᾶλλον ἢ σαυτοῦ λέγε. Χαλεπὸν τὸ γῆράς ἐστιν ἀνθρώποις βάρος. Χάριν λαβὼν εὐκαιρον ἐν καιρῷ δίδου. Χάριν χαρίζου, καθ' ὅσον ἰσχύεις ὁμως. Χάριτας δικαίας καὶ δίδου καὶ λάμβανε. Χάριν λαβὼν μέμνησο καὶ δοὺς ἐπιλάθου.

book 1 Χαλεπὸν γε θυγάτηρ κτῆμα καὶ δυσδιάθετον. Χειμῶν μεταβάλλει ῥαδίως εἰς εὐδίαν. Ὡς μέγα τὸ μικρόν ἐστιν ἐν καιρῷ δοθέν. Ὡρα τὰ πάντα τοῦ βίου κρίνει καλῶς. Ὡς πολλὰ διὰ τὰς

ἡδονὰς λυπούμεθα. Ὡς εὐκόλως πίπτουσιν αἱ λαμπραὶ τύχαι. Ὡς ἡδὺς ὁ βίος, ἅν τις αὐτὸν μὴ μάθῃ. Ὡς τρισκακοδαίμων, ὅστις ὦν πένης γαμεῖ. Ὡς ποικίλον πρᾶγμ' ἐστὶ καὶ πλάνον τύχη.